

© NCERT
not to be republished

5 موجودہ دستکار برادری



حکومت کی تمام تر پالیسیوں اور اسکیموں نیز غیر سرکاری اور سرکاری ایجنسیوں کی تمام تر کوششوں کے باوجود ہندوستان میں دستکاری کی حالت جیسی ہونی چاہیے ویسی نہیں ہے۔ خام مال کی دستیابی اور قدرتی وسائل، جن پر دستکار اپنے کام کے لیے منحصر رہتا ہے میں تیزی سے آ رہی کمی سے لے کر اپنے کاروبار کی ترقی یا کم سے کم اسے قائم رکھنے کے لیے حاصل محدود وسائل تک نیز فیکٹریوں کے ذریعے بنے سستے کپڑوں، چینی کھلونوں، پلاسٹک کی چٹائیوں یا اسٹیل کے گھڑوں کی بازار میں بہتات اور بازار میں ان کے لیے کم ہوتی ہوئی جگہ کے پیش نظر کہا جاسکتا ہے کہ گذشتہ 100 برس کے دوران دستکاروں کی معاشی حالت انتہائی خراب ہو گئی ہے۔

اس باب میں ان وجوہات کا جائزہ لیا جائے گا کہ آخر دستکار برادری کی حالت اور ان کا مرتبہ اس قدر خستہ کیوں ہے۔

رویے جو دستکاروں کے بارے میں ہمارے نظریے قائم کرتے ہیں

دستکار برادری کی خستہ حالت کی پہلی وجہ دستکاری اور سماج میں دستکاروں کے کردار کے متعلق ہماری سوچ پر مضمحل ہے۔ لوگ کسی دستکار کو کس طرح دیکھتے ہیں: کیا وہ ایک فنکار ہے یا محض ایک مزدور؟ کیا دستکاری صرف جسمانی محنت کا کام ہے یا پھر ہنرمندی پر مبنی ایک سرگرمی جو کہ ہاتھ، دماغ اور دل کو یکجا کر دیتی ہے؟ دستکاری اور دستکار برادری کے تئیں یہ رویہ ہندوستان میں دستکاری کی ترقی میں پہلی بڑی رکاوٹ ہے۔

جب عورتوں نے کشیدہ کاری کو اپنے گذر بسر کے ذریعہ کے طور پر اختیار کر لیا تو انھوں نے دستکاری کے تجارتی اور روایتی شاخوں کے بیچ ایک واضح لیکر کھینچ دی۔ یہ دونوں علاحدہ چیزیں ہیں اور ایک دوسرے میں خلط ملط نہیں ہوتیں۔ دونوں کے ضابطے اور معیار مخصوص





شکلوں، تناسب اور رنگوں کے نئے اختراعی خیال کے ذریعے اپنے خواب کی تعبیر تلاش کرتا ہے۔

بہر حال کچھ ایسی دستکاریاں ہیں جن کے لیے دستکار خود ڈیزائن بھی بناتا ہے اور اس چیز کو بھی بناتا ہے۔ بطور خاص برتن بنانے، دیواروں کے لیے نقش و نگار بنانے، خاص قسم کی زردوزی، کھلونے اور ٹوکریوں کے ضمن میں یہ بات دیکھی جاتی ہے۔ کچھ ایسی دستکاریاں بھی ہیں جن میں پورا کنبہ یا کوئی کارخانہ یا کاریگروں کا ورکشاپ شامل ہوتا ہے۔ دونوں حالات میں اہم بات یہ ہے کہ ہندوستان میں استاد بیک وقت دستکار ڈیزائنر، تخلیق کار اور بنانے والا سب غرض یہ کہ کچھ ہوتا ہے۔

دستکاری کے لیے ہندوستانی الفاظ 'ہست کلا'، 'ہست شلپ'، 'دستکاری' اور 'کاریگری' مستعمل ہیں اور ان تمام کے معنی ہاتھ کے کام ہیں لیکن ان ایسی اشیاء کی جانب اشارہ کرتے ہیں جن میں ہنرمندی اور کاریگری دکھائی گئی ہے یعنی ہاتھوں کا مخصوص ہنر اور وہ بھی فنکاری کے ساتھ۔ ان اشیاء کے ساتھ ان کا اپنا جمالیاتی پہلو بھی شامل ہے اور اس سے یہ ثابت ہوتا ہے کہ اس کام کی چیز سے یہ قدر بھی وابستہ ہے جو محض استعمال سے آگے کی چیز ہے اور جو آنکھوں کو بھلی معلوم ہوتی ہے۔

— ہندوستان کی دستکاری کی زندہ روایات

گیارھویں جماعت کے لیے دستکاری کی وراثت کی درسی کتاب، این سی ای آر ٹی

دستکاری اور مشین

نوآبادیاتی عہد سے قبل آرٹ اور دستکاری یہ دونوں اصطلاحیں ہندوستان میں مترادفات کے طور پر مستعمل رہیں۔ ہندوستان میں دستکار برادری کو سماج کے ناگزیر اور اہم حصہ کے طور پر تسلیم کیا جاتا تھا کیونکہ ان پر زندگی کے فروغ اور ترقی کا انحصار تھا۔ یورپ میں مشینوں کے آجانے کے بعد سے دستکار برادری کا کردار کمزور پڑ گیا اور دستکاری وہاں سے پوری طرح ختم ہو گئی۔ روزمرہ کی گھریلو ضروریات کی چیزیں جنہیں دستکار طبقہ بناتا تھا، اب انہیں وسیع پیمانے پر مشین کے ذریعے تیار کیا جانے لگا۔ ہاتھ سے کیے جانے والے کام کو ذہنی کام کے مقابلے میں کمتر گردانا جانے لگا۔ مشین نے ہاتھ کے کام کی جگہ لے لی اور ہاتھ کے کام کو کم تر اور پرانے طرز کا سمجھا جانے لگا۔

ولیم مورس اور جان رسکن ایسے دو اشخاص تھے جنہوں نے دنیا کو اس افسوس ناک مغالطہ کے سلسلے میں ہوشیار کیا۔ 1850 کی دہائی میں ہاتھ کے کام کی خوشی برباد کرنے والے کے طور پر مشین کی ان کی

ہندوستان میں دستکاری کی روایت: ماضی، حال اور مستقبل

اور مختلف ہیں۔ تاہم بازار کے ساتھ کام کرنے کے سبب اس بات پر بڑا اثر پڑتا ہے کہ ایک کاریگر کے طور پر اور اپنے سماج کے ایک رکن کے طور پر اپنے بارے میں کیا محسوس کرتی ہے۔

تجارتی کاموں کا پہلا اور شاید سب سے بڑا اثر یہ ہوا کہ ڈیزائن یا فن اور دستکاری اور محنت کو ایک دوسرے سے الگ کر دیا گیا۔ کاریگروں کو اپنے جمالیاتی احساس کے تحت چیزیں بنانے کے بجائے انہیں ان کو چیزوں کو بنانے کے لیے کہا جاتا ہے جو کسی اور کی خواہش ہوتی ہوں۔ جب چار غیر مانوس رنگوں کے دھاگوں کا ایک سیٹ رباری عورتوں کو دیا گیا تو انہیں جھک محسوس ہوئی۔ انہوں نے کہا کہ اگر وہ ان کا استعمال کریں گی تو یہ رباری نہیں ہوگا۔ روایتی کاموں میں رنگوں، بجنیوں، پیٹرن اور جھلریوں کوئی نمایاں فرق نہیں ہوتا بلکہ یہ اپنے آپ میں ایک اکائی ہوتے ہیں۔ ڈیزائن کی دخل اندازی سے یہ عناصر ایک دوسرے سے جدا ہو جاتے ہیں اور نئی طرح سے ایک دوسرے سے ہم آہنگ ہوتے ہیں۔

جب کوئی ڈیزائن کسی پیشہ ور ڈیزائنر کے ساتھ مخصوص ہو جاتا ہے اور دستکاری کی اشیا ان کے بنانے والے کاریگروں کو پس پشت میں ڈال دے تو ایسے میں دستکار مزدور ہو کر رہ جاتا ہے۔



— جوڈی فریٹر

تھریڈس اینڈ وائسز

صدیوں تک ہندوستانی دستکاری اشیا اپنی جمالیاتی اور اپنے کام کی خاصیت کے لیے نمایاں رہیں۔ زمانہ قدیم سے ہندوستان کے ڈیزائنر عموماً شلپی ہوتے تھے۔ کاریگروں یا دستکاروں کے گروپ ان شلپیوں کی نگرانی میں کام کرتے تھے ان کا تعلق ملک بھر میں مختلف پیشہ ورانہ گروہوں اور علاقائی مکتبہ فکر سے ہوتا تھا۔ یہ ان کی نازک خیالی اور غیر معمولی ہنر تھا جس نے ہماری دستکاری کو قابل ذکر قوت، ڈیزائن اور خوبصورتی عطا کی۔

دستکاریوں کی وہ اقسام جن کی شروعات مغل دربار یا حکومت میں ہوئی ان میں بھی ڈیزائن کے لحاظ سے قابل ذکر نفاست کا مظاہرہ ملتا ہے۔ ان دستکاروں کے کاموں کی سرپرستی دربار اور اشرافیہ کرتے تھے۔ ان دستکاریوں میں ڈیزائن پر ایرانی یا دیسی اثرات کے تحت وجود میں آنے والی مغل دربار کی پینٹنگ اور مینا طور یعنی مختصر اور چھوٹی پینٹنگ کے اثرات نمایاں تھے۔ اس طرح کے نقش و نگار کے کام ہندوستانی قالین، کم خواب یا زربفت، پیپر ماشی اور پتھروں پر کندہ کاری وغیرہ میں دیکھے جاسکتے ہیں۔ ہندوستانی دستکاری کی یہ ایک منفرد خصوصیت ہے کہ اکثر و بیشتر مختلف صلاحیت اور مختلف ہنر کے الگ الگ دستکار اپنی اپنی مخصوص دستکاریوں اور مہارتوں کے ساتھ مل جل کر کوئی ایک چیز ڈیزائن کرتے ہیں اور اسے بناتے ہیں۔ اس طرح ڈیزائنر یا استاد دستکار مکمل ڈیزائن کا خاکہ اپنے تصور میں بناتا ہے اور

میں ہے) اس وقت کپڑوں کا بڑا مرکز ہوا کرتا تھا۔

پہلے ڈھا کہ میں ایک نادر قسم کا لمل بنا جاتا تھا جسے اگر پانی میں بھگو کر گھاس پر پھیلا دیا جاتا تو وہ نظر نہیں آتا تھا اور چونکہ شام کی اوس پڑنے پر اس میں اور شبنم میں کوئی فرق نہ رہ جاتا اس لیے اسے شبنم یعنی شام کی اوس کے نام سے پکارا جاتا تھا۔ اس کی ایک علاحدہ قسم کو آبِ رواں کے نام سے پکارا جاتا تھا کیونکہ یہ پانی میں غائب ہو جاتا اور نظر نہیں آتا تھا۔

برطانوی حکومت کے 1880 کے ایک فیصلہ کے تحت ڈی برڈو و جرنل آف انڈسٹریل آرٹس



آف انڈیا، کو ہندوستانی دستکاری کو دستاویزی شکل میں لانے کے لیے شائع کیا گیا تھا جو آج بھی ڈیزائن اور دستکاری کے ساز و سامان کے لیے ایک قابل قدر ماخذ ہے۔

برڈو وڈ کی ہندوستان میں صنعت کاری کی مخالفت نے انہیں یہ یقین کرنے پر مجبور کر دیا تھا کہ ہندوستانی دستکاری کی عظمت ہندو گاؤں کی خوش و خرم مذہبی تنظیم میں مضمر ہے جہاں کہہا، بنگر، تانبے کا کام کرنے والے اور جوہری شاندار اور بے مثال ضروری اشیاء بناتے تھے۔



ہندوستان نے انگلینڈ میں آرٹ اور کرافٹ کی تحریک کے آغاز کا اعلان کیا۔ انھوں نے لوگوں کو یہ یاد دلانے کے لیے بہت سے مضامین لکھے کہ انسان بنیادی طور پر تخلیق کار ہیں اور مشینیں ان کی زندگی سے خوشیاں چھین رہی ہیں۔ ان کی تحریروں نے ہندوستان میں کئی مفکروں کو کافی متاثر کیا جس کے سبب ہندوستان کی دستکاری کی روایت کے مطالعہ کے تئیں نئی دلچسپی بیدار ہوئی۔

بروقت دستاویز سازی

1856 میں اون جونس کی کتاب 'دی گرامر آف آرٹ اینڈ ڈیزائن' میں اچھے ڈیزائن کے اصولوں کو تحریر کیا گیا ہے جس میں ایران، ہندوستان اور ہندوؤں کے زیورات کی مثالیں دی گئی ہیں۔ جونس لندن میں 1851 کی بڑی نمائش کے انعقاد میں بھی شامل ہوئے جس میں ہندوستان کی بہترین اور بیش قیمتی دستکاریاں نمائش کے لیے رکھی گئی تھیں تاکہ 'انگلینڈ کو صنعت کاری کے نقصانات سے متاثر برطانیہ کی کمزور دستکاری میں بہتری لانے میں مدد دی جاسکے۔'



یہ تصور کہ ہندوستان ایک غیر مہذب ملک ہے اور اس کی معیشت جامد ہے اور ہندوستانیوں کا طرز زندگی روایت ہے صدیوں سے تبدیل نہیں آئی کے برخلاف ان نمائشوں کے ذریعہ یہ کوشش کی گئی کہ برطانیہ کے عوام کو ہندوستان کی عمدہ دستکاری سے متعارف کرایا جائے تاکہ ان کے اس تاثر میں تبدیلی آسکے۔ اس لیے انگلینڈ میں نمائش ہوتی رہیں جن کے سبب ہندوستان کی عمدہ قسم کی دستکاری میں لوگوں کی زیادہ دلچسپی بڑھی۔

خوش قسمتی سے اسی دوران کچھ برطانوی افسروں نے روایتی ہنر، اوزاروں، کارخانوں اور چیزوں کو دستاویزی شکل دینے میں دلچسپی لینی شروع کی۔ انسائیکلو پیڈیا، مردم شماری، نقشہ پیمائی اور سروے وغیرہ کیے گئے۔ یہ ریکارڈ ہندوستان میں صنعتی دور کے بعد کے زمانے میں معاصر ہندوستانی ڈیزائنروں اور دستکاری کے احیاء میں انتہائی کارآمد ثابت ہوئے۔ ہندوستانی دستکاری پر نوآبادیاتی معیشت کے نقصان دہ اثرات کے باوجود برطانوی افسروں کے ذریعہ دستکاریوں کو دستاویزی شکل عطا کرنے کے اہم نتائج اس دور میں ہمارے سامنے آ رہے ہیں۔

1880 میں شائع ایک کتاب 'انڈسٹریل آرٹ آف انڈیا' میں جارج سی۔ ایم۔ برڈ ووڈ نے بنگال میں ان کے زمانے میں کپڑوں کے شعبہ میں موجود دستکاری کا ذکر کیا ہے۔ انھوں نے لکھا ہے کہ سوتی اور ریٹھی کپڑے بہار، بنگال، اڈیشہ اور آسام میں بنائے جاتے تھے۔ ڈھاکہ (موجودہ بنگلہ دیش



1857 کے بعد انگریزوں نے کواکاتا، ممبئی اور چنئی میں آرٹ اسکول قائم کیے۔ آرٹ اسکولوں میں انگریزوں کا نصاب رائج تھا اور وہاں طلبہ کو مغربی فنون کے اصول و نظریات، جامد-زندگی اور خشکی کے مناظر کی تصویر کشی سکھائی جاتی۔ کچھ ہی دنوں میں آیل پینٹنگ نے روایتی ہندوستانی پینٹنگ کی جگہ لے لی۔ مغربی طرز کے فنون میں تربیت یافتہ طلبہ سامنے آئے۔ ہندوستانی اشرافیہ اور شاہی خاندان مغربی آرٹ سے متعارف ہوئے اور انھوں نے اس مغرب زدہ ہندوستانی آرٹ کی سرپرستی کی۔ اس طرح ہندوستان میں آرٹ یعنی فن اور کرافٹ یعنی دستکاری کی تقسیم ہو گئی۔ اس کی وجہ سے ہندوستانی دستکار طبقہ، جنھوں نے انتہائی وفاداری کے ساتھ ہندوستانی سماج کی صدیوں خدمت کی تھی، ان کی حیثیت میں مزید گراؤ آئی۔

ککشاٹل ملوں کی مصنوعات، پرنٹنگ پریس اور ہندوستان کی ابتدائی فیکٹریوں نے گھروں میں استعمال ہونے والی ہندوستانی دستکاریوں کی جگہ لے لی۔ مغربی آرٹ اسکولوں میں پڑھائے جانے والے غیر ملکی تصورات ہندوستانی روایت کے متحد کرنے والے فلسفے یعنی آرٹ، دستکاری، فن تعمیر، ڈیزائن اور ان کے بنانے والوں کے مابین وحدت کے اصول سے یکسر خالی تھے۔ تعلیم کا رخ دیسی محرکات کی جانب موڑنے کی کئی جرات مندانہ کوششیں ہوئیں لیکن مغربی ترقی میں ہندوستانیوں کو ان کے حق سے محروم کیے جانے کی شاطرانہ چال کہہ کر ان کی تنقید کی گئی۔

انیسویں اور بیسویں صدی کے دوران کچھ سیاسی اور سماجی مصلحین نے نوآبادیاتی حملوں کے پیش نظر معاشی احیا اور ثقافتی اعتماد کے طور پر دستکاری کی صنعت کی اہمیت کو تسلیم کیا۔ ان کے تصورات نے شاعر ابندر ناتھ ٹیگور کو تحریک دی کہ وہ اپنی یونیورسٹی شانتی ٹکین میں دستکاری کا تجربہ کریں اور گاندھی جی کو دیہی صنعت پر زور دینے کی تحریک دی جو کہ آگے چل کر ہندوستان کی آزادی کی بنیاد بنا۔

جیسا کہ باب 3 میں تفصیل کے ساتھ بیان کیا گیا ہے کہ بیسویں صدی کے ابتدائی برسوں میں دستکاری سیاسی تصورات اور سرگرمی کے محرک کے طور پر سامنے آئی۔ سودیشی تحریک (ہندوستانیوں کے لیے اور ہندوستانیوں کے ذریعہ) نے انسانی محنت اور تخلیقی قوت کے وقار کو بحال کرنے کی کوشش کی۔ ایک معمولی سا دستکاری کا آلہ — چرخہ — قومی بغاوت کی علامت بن گیا اور ہاتھ سے بنا ہوا کپڑا آزادی کی مخصوص پوشاک بن گیا۔

اس کے بعد جو دستکاری انقلاب آیا اس کے ساتھ دیہی صنعت کا فروغ اور نئے صنعتی ماحول میں روایتی ہنر، مصنوعات اور بازار کا تحفظ اور فروغ کے تئیں قومی بیداری کی ضرورت پر بھی زور دیا گیا۔



آنندکمارسوامی

آنندکمارسوامی نے ہندوستانی دستکاروں کے بارے میں اپنی رائے ظاہر کرتے ہوئے لکھا ہے کہ ”دستکار کوئی فرد واحد نہیں ہے جو اپنی انفرادی ترنگ کا اظہار کرتا ہو بلکہ وہ اس کائنات کا حصہ ہے اور حسن اور غیر مبدل قانون کے مرکزی خیال کو اظہار عطا کرتا ہے۔ جس طرح پیڑ اور پھول کرتے ہیں جن کی قدرتی اور بے ترتیب خوبصورتی کم خدا داد نہیں ہے۔“ ہندوستانی دستکاروں کے بارے میں یہ



خیال آنندکمارسوامی کا ہے، جن صلاحیت کے بارے میں کبھی کوئی حرف نہیں اٹھایا گیا۔

آنندکمائٹس کمارسوامی (1877-1947) سری لٹکانی نژاد تھے۔ ہندوستانی آرٹ اور دستکاری کے ممتاز ترین تاریخ دانوں میں ان کا شمار کیا جاتا ہے۔ علم ارضیات میں گریجویٹ اور منیرالوجیکل (Mineralogical) سروے کے ڈائریکٹر بننے کے بعد انھوں نے ’سوشل ریفارمیشن سوسائٹی‘ بنائی اور ملکی تعلیم کے سلسلے میں ایک تحریک کی قیادت کی۔ انھوں نے تمام اسکولوں میں دیسی زبان کی تعلیم اور ہندوستانی تہذیب کے احیا پر زور دیا۔ ہندوستانی تہذیب کے بارے میں ان کا مطالعہ گہرا تھا اور اس کے تئیں وہ کافی احترام کا جذبہ رکھتے تھے۔ 1938 میں وہ ہندوستانی آزادی کی قومی کمیٹی کے صدر بنے۔ انھوں نے ہندوستانی فلسفہ، مذہب، فن اور مجسمہ سازی، پینٹنگ اور ادب، موسیقی، سائنس اور اسلامی فنون کے تئیں لوگوں میں فہم پیدا کرنے کے لیے کافی کام کیا۔ اپنی کتاب ’انڈین کرافٹس‘ میں کمارسوامی نے دستکاروں پر جدیدیت اور یورپی حکومت کے خراب اثرات کے بارے میں لکھا ہے اور انھوں نے ہندوستان کے صنعتی دور سے پہلے والے مثالی زمانے میں لوٹ جانے پر زور دیا۔

اگست 1947 میں انھوں نے ایک یادگار بیان دیا: ”ہندوستانی تہذیب کی قدر و قیمت، اس لیے نہیں ہے کہ یہ ہندوستانی ہے بلکہ اس لیے ہے کہ یہ تہذیب ہے۔“

یہ بات دلچسپی سے خالی نہیں کہ کملا دیوی امریکہ کے بوٹن میوزیم میں کمارسوامی سے ملیں جہاں وہ مشرقی شعبہ کے سربراہ تھے۔ کملا دیوی نے ان کے بارے میں لکھا: ”آنندکمارسوامی اپنی مجموعی پیش بینی کے تعلق سے ہماری ثقافت کے منفرد ترجمان کے طور پر خاص اہمیت رکھتے ہیں۔ بڑی حد تک گاندھی، جی، ہی کی طرح وہ تہذیب کو سماجی نامیاتی نظام کا اشاریہ سمجھتے تھے۔“

آرٹ اور دستکاری کے درمیان تقسیم

صنعتی انقلاب کے ابتدائی اثرات، 1857 کی بغاوت اور انگریزوں کے ہندوستان پر سیاسی اقتدار کے نتیجے میں کئی ادارے قائم ہوئے۔ ہندوستانی فنون اور تہذیب میں بڑھتی دلچسپی کے نتیجے میں ہندوستان کے محکمہ آثار قدیمہ اور کولکاتا میں ایشیاٹک سوسائٹی کا قیام عمل میں آیا۔ پہلا اہم میوزیم کولکاتا میں انڈین میوزیم کے نام سے 1857 میں قائم کیا گیا۔ شروع شروع میں ہندوستانی میوزیم میں آرٹ اور آثار قدیمہ علاحدہ علاحدہ شعبے تھے۔ اس کے علاوہ ارضیات، حیوانات اور انسانیات کے شعبہ بھی علاحدہ تھے۔ جہاں زمانہ قدیم کی دستکاری کی اشیاء نمائش کے لیے رکھی جاتی تھیں۔ میوزیم میں پرانے زمانے کی چیزوں کو حفاظت سے رکھنے اور ان کے تحفظ کا انتظام تھا۔ اس کے علاوہ ان کے پاس موجود دستکاری کی اشیاء روایت کا مطالعہ اور اس پر تحقیق کرنے کا منفرد موقع بھی فراہم کرتی تھیں۔





معاشی استحکام

ماضی میں دستکاروں کی آمدنی اور ان کے کام کرنے کے حالات سب سے زیادہ نظر انداز کیے جانے والے پہلو رہے ہیں۔ اس ملک میں کتنے لوگ ہیں جو یہ جانتے ہیں کہ ایک دستکار ہندوستانی فیکٹریوں میں کام کرنے والے عام مزدوروں سے کم کماتا ہے؟ کہیں کہیں تو انھیں سال بھر لگا تار کام یا ملازمت بھی میسر نہیں ہے۔ زیادہ تر دستکار کار میگر اپنے گھروں پر ہی کام کرتے ہیں اور بہت سارے ایسے ہیں جو خام مال کی مسلسل فراہمی پر منحصر رہتے ہیں۔ اس کا انحصار موسم اور ان کی دکان پر بھی ہو سکتا ہے۔ اچھی فصل نہ ہونے کی صورت میں قدرتی طور پر وسائل کی فراہمی اور دستکاری کی مصنوعات کی پیداوار متاثر ہوتی ہے۔ مزید برآں بے زمین دستکار برادری بازار پر منحصر ہوتی ہے۔ اس لیے بازار میں آنے والے اتار چڑھاؤ سے وہ بہت زیادہ متاثر ہوتے ہیں۔

ہندوستانی دستکاری کی روایت کے رہنما، قدیم تکنیک اور تہذیبی نظام کے وارثین، ایک دوسرے سے وابستگی پیدا کرنے والی اقدار کے تحت زندگی گزارنے والے فنکار اور تخلیق کار، زراعت پر مبنی معیشت میں پیداوار کرنے والے اور مادیت اور روحانیت کے درمیان تعلق کو قبول کرنے والے فلسفی بعض ایسے کردار ہیں جنہیں دستکار ادا کرتے ہیں۔ بہر حال ان کی طویل تاریخ اور ہندوستان کی آزادی سے لے کر آج تک حکومت کے ذریعہ ان کے لیے بنائے گئے کئی منصوبوں اور اسکیموں کے باوجود ملک میں صرف چند ہزار دستکار ایسے ہوں گے جو سماجی اور معاشی طور پر بہتر صورت حال میں ہوں۔ جبکہ بیشتر لوگ بد وقت تمام اپنا گزر بسر کر پاتے ہیں۔


کسی بھی مردم شماری میں یقینی طور سے یہ نہیں کہا جاسکتا کہ وقتی فنکاروں اور ان ہنرمند دستکاروں کو شامل کیا گیا ہوگا جو دیہی علاقوں میں حاشیہ پر پہنچا دیے گئے ہیں یا پھر شہروں کی جھونپڑیوں میں متبادل روزگاری تلاش میں پھینک دیے گئے ہوں۔ ہتھ کر گھے پر کام کرنے والے ہنر، دہلی میں کوڑا اٹھانے والوں کے ساتھ رہتے ہیں، کچھ چھتھروں کی دریاں بننے ہیں یا سلائی کی دکانوں سے حاصل کی ہوئی کٹرن سے لحاف تیار کرتے ہیں۔ پھٹکر گھاس کی چٹائی بننے والے اور چھینٹا یا ڈلیا بنانے والے خالی میدانوں میں یا سڑکوں کے کنارے بھیڑ والے لفٹ پاتھ پر کام کرتے ہیں اور شاید ہی ان کی مردم شماری کی جاتی ہو۔ جزوقتی یا چھٹیوں میں کام کرنے والے دستکار بھی معاشی سرگرمیوں میں لگے ہیں حالانکہ وہ کم حیثیت شمار ہوتے ہیں اور ان کی آمدنی سے گھر کے تمام لوگوں کے لیے صرف ایک وقت کے کھانے کا انتظام ہو پاتا ہے۔

ہمارے یہاں پانچ افراد پر مشتمل ایک دستکار کنبے کی اوسط آمدنی دو ہزار روپے ماہانہ ہے۔ جو کہ فی کس 13.50 پیسے یومیہ بنتا ہے۔ یہاں یہ ذکر بے جا نہ ہوگا کہ 1997 میں پارلیمنٹ میں ایک سوال کے جواب میں وزارت داخلہ نے جواب دیا تھا کہ دہلی کے تہاڑ جیل میں قید ایک آدمی کی بنیادی

ذاتوں سے وابستگی

گاندھی جی کو یہ امید تھی کہ آزادی کے حصول کے ساتھ ذات پات کا تصور دھیرے دھیرے مٹ جائے گا لیکن ایسا نہ ہوا اور ہاتھ سے کام کرنے والوں کے طور پر دستکاروں کی حیثیت میں مزید کمی آئی۔

آج جبکہ سماجی تغیر پذیریری پروان پر ہے تاہم دستکاری کے شعبہ میں موروثی، ذات اور برادری کے ساتھ وابستگی اہم کردار ادا کرتی ہے۔ ظروف سازی، دھات کے کام، چمڑے کے کام، بید اور بانس کے کام میں مخصوص ذات / فرقہ اور فنکارانہ سرگرمیوں کے درمیان ابھی تک ایک قسم وابستگی باقی ہے۔ جن شعبوں میں پہلی نسل کے کام کرنے والوں کی تعداد کم ہے وہاں ذات پات اور فرقہ کی حد بندیاں آہستہ آہستہ ختم ہوتی جا رہی ہیں۔ خاص طور سے یہ ایشیا بنانے والی محرک سرگرمیوں جیسے سلائی اور لکڑی کے کام میں نسبتاً زیادہ نظر آتا



ہے کیونکہ یہ بڑی تعداد میں پہلی نسل کے لوگوں کو اپنی جانب متوجہ کر رہی ہیں۔

حالانکہ نوآبادیاتی اور اس سے پہلے کے دور کے ظلم آج نہیں ہیں پھر بھی فنکاری پر منحصر ایک بڑی آبادی بے انتہا غریبی میں زندگی گزار رہی ہے۔ اس میں کوئی حیرت کی بات نہیں کہ کئی فنکار اپنے روایتی پیشہ کو خیر باد کہہ رہے ہیں اور وہ دوسرے کاموں، خاص طور سے ہنر سے عاری روزانہ کی اجرت پر مزدوری کے کام کی جانب متوجہ ہو رہے ہیں کیونکہ یہاں انھیں زیادہ پیسہ ملتا ہے۔ اس رجحان کی تصدیق غیر سرکاری تنظیم، سروتی کے ذریعہ 88-1987 میں کرائے گئے سروے سے ہوتی ہے۔ اس میں انکشاف کیا گیا کہ روایتی چمڑے کا کام کرنے والے کنبوں میں سے تقریباً آدھے کنبوں کے بہت سے افراد نے چمڑے کا کام کرنا بند کر دیا ہے اور وہ بے غیر منظم مزدوروں کے طور پر کام کر رہے ہیں۔

آج دیہی غریبوں کا سب سے بڑا طبقہ بنکر ہیں۔ ہماری تاریخ کی کتابیں ہمیں بتاتی ہیں کہ یہ لوگ کبھی ہندوستان کے امیر ترین پیشہوروں میں شمار کیے جاتے تھے۔ مگر تنظیم کسی زمانے میں اس قدر دولت مند تھی کہ اس نے جنوبی ہندوستان کے کئی اہم مندروں کی تعمیر کروائی حتیٰ کہ ان کی اپنی فوج بھی تھی۔



یعنی 7,018 روپے تھی۔ سروے سے یہ بھی معلوم ہوا کہ دستکاروں کے پاس کوئی املاک بھی نہیں۔ ان کی املاک میں ایک مکان ہے اور وہ بھی زیادہ تر کچا اور مٹی کا بنا ہوا۔ زمین نہ ہونے کی مثالیں زیادہ پائی گئیں۔ سروتی کے ذریعے کیے گئے سروے سے پتہ چلا کہ 61 فی صد دستکاروں کے پاس کسی قسم کی زمین نہیں تھی اور کسی بھی صورت میں ان کی جائداد تین ایکڑ سے زیادہ نہیں تھی۔ زیادہ تر دستکاروں کے کھیتوں میں اناج کم اس لیے تھی کہ وہ زراعتی اشیاء خرید پانے اور اور کھیت میں مزید رقم لگانے کی اہلیت نہیں رکھتے تھے۔ دستکاروں کے پاس عام طور پر جو املاک تھی وہ ان کے پیشے کے مطابق ان کے اوزار اور متعلقہ سازوسامان تھے۔ ان میں سے چند دستکاروں کے پاس مویشی بھی تھے۔ جتنے دستکاروں کے گھروں کا سروے کیا گیا ان میں سے 46 فی صد کے گھروں پر بجلی نہیں تھی۔

دستکار طبقہ کی اہم مجبوریاں

ساجی کلنگ اور ذات پرہنی تعصبات، غریبی اور محدود املاک کے علاوہ دستکار طبقہ کو چار اہم مجبوریوں کا سامنا ہے جن کا مختصر اذکر مندرجہ ذیل ہے۔

خام مال کا کم ہونا

پورے ملک میں دستکار طبقہ کے لیے مناسب قسم کے خام مال کی حصولیابی مشکل سے

مشکل تر ہوتی جا رہی ہے۔ قدرتی وسائل میں کمی کے سبب اب انھیں رڈی اور پرانی چیزیں خریدنی پڑتی ہیں۔ سرمایے کی کمی کے سبب وہ وافر مقدار میں سامان نہیں خرید پاتے۔

اگلے صفحہ پر بانس کی کم ہوتی ہوئی کھیتی اور شمال مشرق میں بڑے پیمانے پر نوآبادیاتی دور میں بانس کشی سے متعلق کہانی آج کے ہندوستان میں دستکاری کی صنعت کو درپیش خام مال کی زبردستی کی کاٹھن ایک اشاریہ ہے۔

لیکن خام مال کی عدم دستیابی یا ان کے استعمال پر پابندی کے باوجود دستکار فطرت کے ساتھ اپنے حیات باہمی کے رشتے سے پوری طرح باخبر ہے۔ مثال کے طور پر رنگ بنانے کے لیے بہار میں عورتیں کبھی پھول نہیں توڑتیں بلکہ ان پھولوں کا استعمال کرتی ہیں جو پہلے ہی سے زمین پر گرے ہوئے ہوں جبکہ قلم کاری پینٹنگ کے لیے پرانی اور زنگ آلود گھوڑے کی نعل کو آج بھی مخصوص رنگ بنانے کے لیے استعمال کیا جاتا ہے!

ہندوستان میں دستکاری کی روایت: ماضی، حال اور مستقبل

ضرورتوں کو پورا کرنے میں خزانے پر 48.60 روپے فی کس روزانہ کا بار پڑتا ہے۔ جب اس حقیقت کو ان کے سامنے رکھا گیا تو بہت سے دستکار خواتین مرد اور گہری سوچ میں ڈوب گئے اور بغیر کسی مزاح کے کہا کہ اس دستکاری کی زندگی سے جیل کی زندگی ہی بہتر ہے۔

— جیا جیٹلی

وشوکرماز چلڈرن

دستکاروں کی آمدنی انتہائی کم ہے۔ 1987-88 کے دوران میں سروتی (SRUTI) کے ذریعہ کیے گئے سروے سے یہ پتہ چلا کہ دستکاروں کی دستکاری کے کام سے ہونے والی سالانہ آمدنی اوسطاً 4,899 روپے تھی۔ اگر کام کے حساب سے دیکھا جائے تو بید اور بانس کے کام کرنے والوں کی آمدنی سب سے کم 2,219 روپے سالانہ تھی جب کہ لکڑی کا کام کرنے والے دستکاروں کی سب سے زیادہ



فراہمی کو یقینی بنایا گیا۔ اس سے جنگلات میں کیسی تباہی آئے گی اور دستکاروں کا کیا حال ہوگا اس کی جانب ابھی تک توجہ نہیں دی گئی ہے۔

آپ کو اپنی نویں جماعت کی تاریخ کی کتاب یاد ہوگی جس میں ہندوستان اور عصری دنیا-1 میں پورے ہندوستان میں نوآبادیات کے جنگلات پر پڑنے والے اثرات پر زور دیا گیا ہے اور بتایا گیا ہے کہ اس کے زیر اثر کس طرح وہاں کے باشندوں اور ان کے روایتی پیشے کو حاشیہ پر پہنچا دیا گیا۔ 1970 کے عشرے میں عالمی بینک نے یہ تجویز پیش کی تھی کہ 4600 ہیکٹیئر قدرتی سال کے جنگلوں کو گرم علاقے والے چیر سے بدل دیا جائے تاکہ کاغذ کی صنعت کو گودا یا خام مال مل سکے۔ ماحولیات کے مقامی حامیوں کی مخالفت کے بعد اس منصوبے پر روک لگائی گئی۔ نوآبادیاتی نظام نہ صرف جبر و ظلم کی بلکہ یہ نقل مکانی، افلاس اور ماحولیات کے بحران کی کہانی بھی ہے۔

اسی وجہ سے ہندوستانی دستکار اپنی ضرورتوں کو کم کرنے، دوبارہ استعمال کرنے اور دوبارہ قابل استعمال بنانے اور مقامی ماحولیات سے ہم آہنگی کے بارے میں شعور رکھتے ہیں جو کہ انہیں ان کی ضرورت کے مطابق خام مال دستیاب کراتا ہے۔

زمین اور مقامی ندیوں کو آلودہ کرنے والی معاصر کپڑا مل یا سٹینلیس اسٹیل کے کارخانوں سے یہ کس

قدر مختلف ہے!



بانس کی کہانی

ہندوستانیوں نے مختلف صورتوں میں بانس کا استعمال کیا ہے جیسے مچھلی مارنے کی لگیاں، ٹوکریاں، جھولے، تابوت، پل، بارش سے محفوظ رکھنے والی ٹوپیاں اور چھتریاں، چٹائیاں، موسیقی کے آلات اور پانی کے پائپ وغیرہ۔ ان کا استعمال مکان کی تعمیر، باڑھ لگانے اور تیل گاڑی بنانے میں ہوتا ہے۔ کم قیمت کے گھریلو فرنیچر اور گھروں میں روزمرہ کے کاموں میں استعمال ہونے والے طرح طرح کے بانس کے سامان ہمیں بازاروں میں نظر آتے ہیں۔ لیکن ہم اس پر توجہ نہیں کرتے کہ اس معمولی سامان کو گاؤں والے کتنے بے شمار چھوٹے چھوٹے کاموں میں استعمال کرتے ہیں۔ اسے لوہار کی دھونکی میں دیکھا جاسکتا ہے یا بانس کی کیل کے طور پر بڑھتی کے کام میں جوڑ لگانے کے لیے اور گاؤں کے بازار میں کھلونوں میں دیکھا جاسکتا ہے۔

لیکن جنگلات کے انگریز عہدہ داروں کے لیے ہندوستانیوں کے علاقائی ماحولیات میں اہم کردار ادا کرنے والا یہ جنگلی جھاڑ والا بانس کوئی اہمیت نہیں رکھتا تھا کیونکہ جنگلات کی آمدنی میں اس کا کوئی حصہ نہیں تھا۔ ساگوان کی لکڑی کی افزائش میں بھی بانس آڑے آتا تھا اور ساگوان جنگلات کی ان کی پالیسی کا اہم حصہ تھا۔ برطانیوں کو یہ 1920 کی دہائی میں ہی معلوم ہوسکا کہ بانس کے چھوٹے چھوٹے ٹکڑے کر کے اسے کیمیکل میں پکانے اور ان کا گودا نکال کر اسے چپٹا کرنے سے کاغذ بنایا جاسکتا ہے۔ اس طرح سے برطانیہ کو جنگل سے زیادہ آمدنی ہوگی اور ہندوستان جیسے پس ماندہ کہے جانے والے علاقے کی (ان کے مطابق) ترقی ہوگی۔ بہر حال انھوں نے نتیجہ کی کوئی پروا نہ کی کہ ان کی اس سرگرمی کی وجہ سے جنگل کی صورت حال پر کیا اثر پڑے گا۔ اس طرح ٹوکریاں بنانے والوں کو بانس زیادہ قیمت پر فروخت کیا جاتا تھا جبکہ کاغذ بنانے کی صنعت کو یہ کافی رعایتی قیمت پر فراہم کیا جاتا تھا۔

یہاں تک کہ آزادی کے بعد بھی ہندوستانی کاغذ کی ملوں کو انتہائی کم قیمت پر بانس فراہم کرانا حکومت کی وطن پرستی کی ڈیوٹی تھی اور دسیوں سال تک بانس کی قیمت میں کوئی اضافہ کیے بغیر اس کی اروناچل پردیش کے اپانانی قبیلے اور دنیا بھر میں ان کے ہم منصب قبیلوں کے لیے بانس سبھی کچھ ہے یہ ان کا اوزار، ہتھیار، جائے پناہ، خوراک، برتن، پائپ، موسیقی اور دیوتا ہے۔

— میکس مارٹن

ڈاؤن ٹو اٹھ



اسے ان کے رشتوں کے آخری تار کے طور پر دیکھا جاتا کیونکہ اس کے بعد لنگا یا منگنیا اپنے سر پرست کے گھر میں ہونے والی کسی بھی تقریب میں موسیقی نہیں دے گا۔ سرپرستوں کے لیے اس کا نتیجہ عام طور پر سنگین ہوتا کیونکہ اس کے بعد اسے اپنے بیٹے یا بیٹی کی شادی کرنی مشکل ہو جاتی یہاں تک کہ سماج میں اسے مذاق کا نشانہ بنایا جاتا اور وہ ناراض موسیقاروں کے طعن و تشنیع بھرے گیت سے تنگ آ جاتا تھا۔



قرض کی سہولتیں

اس کے برعکس آج دستکار کو امداد باہمی کی اپنی چھوٹی انجمنوں سے تعاون مل جاتا ہے یا پھر اسے اپنے کسی دور کے خریدار سے بھی تعاون مل جاتا ہے جو دنیا کے کسی دوسرے حصہ میں ہو اور وہ انٹرنیٹ کے ذریعہ ان کی بنائی اشیاء خرید سکتا ہو۔ لیکن کل ملا کر اب وہ اپنی حفاظت خود کر سکتا ہے کبھی تو بینک سے قرض لے کر خاص طور سے قدرتی آفات (جیسے زلزلہ یا سونامی) کے بعد یا پھر ملک کے دوسرے حصوں میں لگنے والے دستکاری بازار سے امداد حاصل کرنے کی کوشش کرتا ہے اور ان سب کو سرکاری تعاون حاصل ہے۔

دستکار کو اپنی اشیاء کی تیاری، خام مال کی خریداری، اوزار میں بہتری اور نئے بازاروں تک سامان پہنچانے کے لیے کام چلانے والے سرمایہ کی ضرورت ہوتی ہے۔ غیر منظم شعبے کے لیے قرض اور بیمہ کی کچھ سہولتیں موجود ہیں۔ دستکاروں کو آسان قسطوں پر قرض کی ضرورت ہے تاکہ وہ اپنے آپ کو ساہوکار سے آزاد رکھ سکیں۔ انھیں قرضوں سے نکالنے اور دستکاری کے احیاء میں رقم خرچ کرنے میں تعاون دینے کے لیے اس بات کی ضرورت ہے کہ بینک ان کے لیے زیادہ آسان قرض کی اسکیمیں شروع کریں۔

روایتی اور مقامی بازار

دستکار برادری اب ان قیمتوں پر روایتی اشیاء تیار نہیں کر سکتی جن کو خریدنے کی اہلیت غریب دیہی صارفین رکھتے ہوں۔ صارفین اور دیہی غریب لوگوں میں اس قدر غربت ہے کہ روایتی دستکار اپنے بڑے خریدار کو کھوتے جا رہے ہیں اور اپنے جانے پہچانے خریدار اور ان کی ضرورت کے مطابق نئی طرح کی چیزیں بنانے سے وہ محروم ہوتے جا رہے ہیں۔ ایک طرح سے ان کی ایجاد کرنے کی تخلیقی صلاحیت ختم ہوتی جا رہی ہے۔

خواندگی اور تعلیم

ہندستان کے دستکار تعلیم اور خواندگی کے فرق کو واضح طور پر بیان کرتے ہیں۔ دستکار ہنرمند ہوتا ہے اور وہ ایک مسلسل ارتقا پذیر روایت کا امین ہے۔ یہ تعریف ان کے لیے استعمال ہوتی ہے جو تعلیم یافتہ اور باصلاحیت ہوں۔ بہر حال یہی انسان جو اپنے فن میں ماہر ہیں وہ پڑھنے لکھنے سے قاصر ہیں اور وہ ناخواندہ

لکڑی پر نقش و نگار کرنے والے کیرالہ کے ایک کاریگر کا یہ کہنا ہے ”ہم جنگل میں جاتے ہیں، اور ایک مناسب درخت چنتے ہیں جو کسی بھی طرح سے بد شکل نہ ہو۔ اور پھر ایک مبارک دن اور وقت پر ہم مٹھائی اور چاول کا نذرانہ لے جاتے ہیں اور اس پیڑ کی جڑ کی نذر کر دیتے ہیں اور اپنی پوجا میں تمام مخلوقات چڑیوں اور کیڑوں مکوڑوں سے جو پیڑوں میں رہتے ہیں سے معافی مانگتے ہیں۔ ہم انہیں یقین دلاتے ہیں کہ حالانکہ ہم ان کا گھر اور ان کی خوراک چھین رہے ہیں لیکن ہم اس کا استعمال اچھے کام میں کریں گے اور لکڑی کا ایک ٹکڑا بھی ضائع نہیں ہونے دیں گے۔“

— شو بیٹا پنجا

میوزمس آف انڈیا

سرپرستی کا زوال

جہاں روایتی طور پر سرپرستی کا جہانی نظام تھا یا مقامی مندر، خوشحال افراد، زمیندار یا چھوٹے چھوٹے رجواڑے دستکاروں کی سال بھر یا پھر بجران کے زمانے میں سرپرستی کرتے تھے، وہیں ہمارا جدید سرکاری نظام ایسا کرنے میں ناکام رہا ہے۔ نسل در نسل ایک دوسرے سے جان پہچان اور شناسائی کی بنیاد پر دیہی کہہ رہے، لوہار اور یہاں تک کہ موسیقار سماجی تانے بانے میں اپنے اپنے کردار سے واقف تھے۔ ذیل کی کہانی میں روایتی موسیقار اور ان کے سرپرستوں کے رشتے کو بیان کیا گیا ہے۔

ہمارے ملک کے جانے مانے تمام پیشہ ورانہ عوامی موسیقی گھرانوں میں راجستھان کے تھار ریگستان کے لنگا اور منگنیار گھرانوں کا شمار ہوتا ہے۔

ان دونوں گھرانوں کا سب سے دلچسپ پہلو یہ ہے کہ انہیں نسل در نسل ایک ہی خاندان سے سرپرستی ملتی رہی۔ کسی خاص خاندان کے لیے گانے والے منگنیار کو ”دھنی“ کہا جاتا ہے۔ اپنے سرپرست کے خاندان کے تمام اہم مواقع اور تقریبات جیسے پیدائش، شادی یا موت کے مواقع پر انہیں گانا ہونا تھا اور انہیں معقول معاوضہ دیا جاتا تھا۔ دھنی کا یہ حق موروثی تھا، یعنی اگر کوئی دھنی پچاس خاندانوں سے وابستہ ہے اور اس کے دو بیٹے ہیں تو ہر ایک بیٹا پچیس پچیس خاندانوں کا دھنی ہوگا اور اسی طرح یہ سلسلہ جاری رہے گا۔ یہاں تک کہ اس کے خاندان کا اگر کوئی رکن نہیں بھی گاتا تو بھی اسے ایک مقررہ رقم دی جاتی تھی۔

اس کے علاوہ اس رشتہ کے انوکھے پہلو بھی ہیں۔ کیا آپ کو معلوم ہے کہ اگر کوئی دھنی اپنے سرپرست سے خوش نہیں ہے تو وہ ان سے قطع تعلق کر سکتا ہے؟ درحقیقت ایسی صورت حال میں وہ ان سے طلاق لے سکتا ہے۔ اپنے احتجاج کو درج کرنے کے لیے پہلے اقدام کے طور پر وہ اپنے سرپرست کے خاندان کی شان میں لکھے اشعار کو گانا بند کر دیتا۔ اگر اس کا کوئی اثر نہیں ہوتا تو وہ اپنی پگڑی اپنے سرپرست کے گھر کے سامنے دفن کر دیتا تھا۔ اگر اس سے بھی کوئی اثر نہیں پڑتا تو وہ اپنے موسیقی کے تار کو سرپرست کے گھر کے سامنے دفن کر دیتا!



مشق

1. موجودہ معاشی حالات میں دستکار کس طرح اپنا مرتبہ قائم کر سکتے ہیں اور باوقار مقام حاصل کر سکتے ہیں؟
2. مندرجہ ذیل باتوں کو نظر میں رکھتے ہوئے بچہ مزدوری کے نقصانات پر مختصر مضمون لکھیے:
 - معاشی استحصال
 - کام کرنے کے لمبے اوقات
 - تعلیم اور تفریح کے مواقع کی کمی
 - صحت سے وابستہ مسائل - حادثہ، بیماری، تشدد، کیمیائی اجزاء کے مہلک اثرات
 - جذباتی اور ذہنی سطح پر ناجائز استعمال اور استحصال
3. مقامی طبقہ کے لیے خام مال کے عقفا ہونے پر ایک تقریر لکھیے۔ ہندوستانی تہذیب کے پس منظر میں دستکاری کی خدمات کو بیان کیجیے۔ خام مال کے ختم ہونے کی وجوہات اور اس نقصان کے نتائج بیان کیجیے۔
4. ہاتھی دانت، شدتوش اور صندل کی لکڑی ان تمام چیزوں پر پابندی ہے۔ اس کے غیر قانونی کاروبار کا پردہ فاش کرنے کے لیے ایک اسٹنگ آپریشن کی حکمت عملی تیار کیجیے۔
5. پرائمری اسکول میں پڑھنے والے دستکاروں کے بچوں کے لیے ایک سبق تیار کیجیے جس سے ان کی خواندگی کے عمل جیسے تحریر یا ریاضی میں مدد ہو۔ خاندانی دستکاریوں کو دلچسپ انداز میں اس سے منسلک کیجیے۔
6. مختلف قسم کی مقامی روایتوں میں دستکار اور جس خام مال کا وہ استعمال کرتے ہیں ان کے درمیان کے قریبی تعلق کا مظاہرہ ہوتا ہے۔ ایسی روایت/ رسم/ تقریب/ تہوار کے بارے میں معلومات حاصل کیجیے اور ان کا مفصل بیان کیجیے۔

ہندوستان میں دستکاری کی روایت: ماضی، حال اور مستقبل

قرار پاتے ہیں۔ ہمارے دستکاروں کو مستقبل کی چنوتیوں کا سامنا کرنے کے لیے مسلسل تعلیم اور خواندگی دونوں کی ضرورت ہے۔

حقیقی ترقی کے لیے یہ انتہائی ضروری ہے کہ کاریگر خواندہ ہوں۔ ان کی ترقی کا اہم پہلو یہ ہونا چاہیے کہ وہ ہنر کی تربیتی اسکیموں کا حصہ ہوں۔ اگر نوجوانوں کو ان کے ہنر کی تربیت کے ساتھ ساتھ مناسب خواندگی کی سہولت فراہم نہیں کی جاتی ہے تو ہم دستکاری اور سماج کے تئیں اپنی ذمہ داریوں سے عہدہ برآ نہیں ہو سکتے۔ پیداوار بڑھانے اور مارکیٹنگ کرنے، بینک سے قرضوں کو حاصل کرنے اور اپنے انفرادی حقوق کو سمجھنے اور دوسرے طبقوں کے ہاتھوں استحصال سے حفاظت کے لیے خواندگی ناگزیر ہے۔



دستکاروں کی آنے والی نسل کے لیے، دستکار طبقہ میں رہنمائی کی صلاحیت پیدا کرنے کے پروگرام اور پروجیکٹ تیار کرنے کی ضرورت ہے، اس کے ساتھ تیکنالوجی میں بہتری لانے کے لیے تعاون، پیداوار بڑھانے، کام کرنے کے بہتر حالات پیدا کرنے اور دستکاروں کے معاشی معیار کو بڑھانے کی ضرورت ہے۔ دستکاروں کو اپنے نئے خریدار اور ان کی ضرورتوں کے بارے میں جاننے اور اپنے سامان کی کوالٹی برقرار رکھنے کے بارے میں سیکھنے کی ضرورت ہے۔ انہیں یہ سیکھنے کی ضرورت ہے کہ وہ کس طرح کے نئے خام مال کے ساتھ تجربات کر سکتے ہیں۔ صحت، تعلیم، سرچھپانے اور کام کرنے کی مناسب جگہ وہ چیزیں ہیں جو ملک کے ہر شہری کا حق ہیں۔ کیونکہ اس میں کسی قبیل و قال کی کوئی گنجائش نہیں کہ ہمارے دستکاروں کو توجہ، دیکھ بھال اور ان کی صلاحیت کے اعتراف کے بغیر دستکاری کو فروغ نہیں مل سکے گا۔ اس کے بعد ہی ہم اس بات کی امید کر سکتے ہیں کہ مستقبل میں دستکاری اپنی قوت اور شان قائم کر سکے گی۔

قدیم ہندوستان میں آرٹ اور کرافٹ ایک ہوا کرتے تھے، دونوں ایک دوسرے کے مترادف تھے اور دونوں گھروں، عبادت گاہوں اور روزمرہ کی زندگی کا اٹوٹ حصہ تھے اور انہیں گیلری میں نمائش یا بازار کی تجارتی اشیاء کے طور پر علاحدہ نہیں کیا جاتا تھا۔

— لیلیٰ طیب جی

ہندوستانوں کی اکثریت کی روزمرہ کی زندگی میں دستکاری کو واپس لانا دستکاروں کو سماج میں ان کا حق دلانے کی جانب پہلا قدم ہوگا۔ ہنرمند تعلیم یافتہ نوجوان دستکاروں کو تیار کرنا اس ضمن میں دوسرا قدم ہوگا تا کہ مستقبل میں ہندوستان میں دستکاری کی روایت کو اس کے باوقار مقام کی یقین دہانی کرائی جاسکے۔